

صبر: جامع تصور اور نفسیاتی کیفیات

ختم مراد

ہم بچپن سے سنتے آئے ہیں کہ صبر کرو۔ اگر دین دار گھرانہ ہو تو اس پر جو بھی مشکل یا مصیبت آن پڑے، اس پر والدین کی طرف سے یہی نصیحت کانوں میں پڑتی ہے کہ صبر کرنا چاہیے۔ اگر کوئی عام گھرانہ ہو، تب بھی جب کوئی بڑا حادثہ پیش آجائے، یا کوئی عزیز دنیا سے رخصت ہو جائے، تو ہر آنے جانے والا شخص یہی کہتا ہے کہ صبر کریں، اللہ کی مرضی کے آگے کوئی دم نہیں مار سکتا۔ یہ ہمارا صبر سے ابتدائی تعارف ہے جو بچپن ہی سے گھروں میں ہو جاتا ہے۔

حقیقت یہ ہے کہ آدمی دنیا میں کچھ بھی حاصل کرنا چاہے، اس کے لیے محنت کی ضرورت ہوتی ہے۔ ہر آدمی جانتا ہے کہ زندگی بسر کرنا کوئی آسان کام نہیں۔ جس کو اللہ نے سب کچھ دے رکھا ہواں کی زندگی بھی ہزاروں اندیشوں اور پریشانیوں سے دوچار ہوتی ہے۔ ہر آدمی اس چیز کی طلب میں رہتا ہے جو اس کے پاس نہیں ہوتی، اور ہر اس چیز کا رنج و غم کرتا ہے جو اس کے ہاتھ نہیں آسکتی۔ یہ کیفیت اس کی بھی ہے جو دنیا میں بہت کچھ رکھتا ہو اور اس کی بھی جس کے پاس کچھ نہ ہو۔ اسی طرح کوئی بھی مقصد زندگی اگر سامنے ہو، کوئی بھی خواہش پوری کرنی ہو تو ہم سب جانتے ہیں کہ اس کے لیے لگن سے کام اور محنت کرنی پڑتی ہے۔ راہ میں حائل رکاوٹیں دور کرنی پڑتی ہیں اور ان پر قابو پانا ہوتا ہے۔ اگر ترغیبات راستے سے ہٹانا چاہیں تو ان کا بھی مقابلہ کرنا پڑتا ہے۔ مثال کے طور پر اگر کسی کو ڈاکٹر بنانا ہے تو اس کے لیے اسے محنت کرنا پڑتی ہے، راتوں کی نیند قربان کرنا پڑتی ہے اور بہت سی خواہشات اور تمناؤں کا گلا گھونٹنا پڑتا ہے، تب کہیں جا کر ڈاکٹر بن جاتا ہے۔

صبر کا مفہوم

صبر کے کئی مفہوم ہیں، مثلاً کسی کام کو جم کر کرنا، حوصلے سے کرنا، عقل کے ساتھ کرنا۔ کہیں پہنچا ہو تو اس کے لیے اس استعداد کی ضرورت ہوتی ہے جس کو ہم صبر کے نام سے پکارتے ہیں۔

صبر کے لغوی معنی عربی زبان میں روکنے اور باندھنے کے، یا برداشت کرنے اور سنبھلنے کے ہیں۔ کسی بھی چیز کے ساتھ اگر آدمی اپنے آپ کو باندھ لے اور اس کے اوپر جم جائے تو یہ صبر ہے۔ یہ بھی صبر ہے کہ انسان کے سامنے جو بھی مقصد ہو یا منزل سر کرنا ہو چاہے یہ مقصد دنیاوی ہو یا اعلیٰ وارفع کوئی اخلاقی مقصد آدمی اپنے مقصد پر جم جائے اور یہ عزم کر لے کہ جو بھی رکاوٹیں ہوں گی انھیں خاطر میں نہیں لائے گا، خواہ وہ تکلیف کی صورت میں نہودار ہوں یا تغیب کی صورت میں۔ یہ مشکلات اور رکاوٹیں باہر سے ہوں، یا اپنے اندر سے، یا کوئی راہ میں مسائل پیدا کر دے، لیکن انسان اپنے مقصد پر بھار ہے۔ کبھی حوصلہ پست ہونے لگے، یا مایوسی ہونے لگے، کبھی محنت سے دل گھبرانے لگے، مستقل کام کرتے ہوئے اکتا ہٹ ہونے لگے، اس کے باوجود کام کرتے رہنا، یہ بھی صبر ہے۔ گویا روکنے اور باندھنے اور سہارنے کے معنوں میں صبر کا لفظ استعمال ہوتا ہے۔

اگر قرآن مجید کھول کر دیکھا جائے تو معلوم ہو گا کہ یہ تو ایک ایسی صفت ہے اور ایسی استعداد ہے جس کے ذکر سے قرآن مجید بھرا ہوا ہے۔ وہ جگہ جگہ اس کی ہدایت کرتا ہے، اور اس کے مختلف پہلو بیان کرتا چلا جاتا ہے۔ دنیا کے کسی بھی مقصد کے حصول کے لیے یہ ضروری ہے کہ انسان جم کے کام کرے، رکاوٹوں کو خاطر میں نہ لائے اور ترغیبات کے اوپر قابو پائے۔ لالج ہو یا خوف، خوشی ہو یا غم، مایوسی ہو یا کم ہمتی، سب کے اوپر قابو پائے۔ دنیا کے اندر اس کا کوئی کاروبار چلتا ہے، کسی نوکری میں اونچا مقام ملتا ہے، تعلیم کے میدان میں کوئی کامیابی ملتی ہے، گھر کی بنیاد رکھی جائے یا تعمیر کیا جائے یا اور بہت سے کام ہوں، ان سب کے لیے صبر کی صفت ضروری ہے۔

قرآن مجید ایک ایسی منزل کی دعوت دینے کے لیے آیا ہے اور ایک ایسی محنت عطا کرتا ہے جو بالکل مختلف ہے۔ دنیا میں جتنی بھی منازل ہیں، جتنی بھی خواہشات ہیں، جتنی بھی چیزیں ہم حاصل کرنا چاہتے ہیں، وہ اس کے مقابلے میں کوئی حیثیت نہیں رکھتیں۔ اس لیے کہ وہ ایک ابدی نعمت، ہمیشہ کی نعمت، یعنی جنت اور رضاۓ الہی کی طرف پکارتا ہے۔ اس لحاظ سے سب سے بڑھ کر

صبر کی ضرورت اسی راستے کے لیے ہے۔ جتنی اعلیٰ منزل ہوگی، اتنی ہی محنت کرنا پڑے گی اور اتنا ہی گرنے کا ذریحی ہوگا، اور اتنی ہی زیادہ راہ میں رکاوٹیں بھی حائل ہو سکتی ہیں۔ اسی طرح ترغیبات اور وسوسے بھی بار بار سامنے آئیں گے کہ شاید یقین پڑے رہ جانے میں ہی فائدہ تھا، یا آگے بڑھنے کی محنت خواہ مخواہ مولیٰ وغیرہ۔

یہ وہ مختلف نفسیاتی کیفیات ہیں جو کسی بھی اعلیٰ مقام تک پہنچنے کے لیے ہمارے راستے میں حائل ہوتی ہیں۔ جب منزل وہ ہو جس کی وسعت میں آسمان اور زمین سما جائیں تو ظاہر ہے کہ اسی پیانے سے مشکلیں، رکاوٹیں، مصائب اور ترغیبات سامنے آسکتی ہیں۔ وہ ساری نفسیاتی کیفیات اور جسمانی مصائب جو دوسرے مقاصد تک پہنچنے کے لیے ضروری ہوتے ہیں وہ اس حیثیت میں کئی گنا زیادہ پیش آتے ہیں۔ اسی لیے جب قرآن مجید نازل ہوا تو شروع ہی میں جو بنیادی ہدایات اس نے اپنے لانے والے کو دیں وہ یہی تھیں کہ وَلِرَبِّكَ فَاصْبِرْ (المدثر: ۷) ”اور اپنے رب کی خاطر صبر کرو۔“ پھر چند دن کے بعد دوسری وحی نازل ہوئی: وَاصْبِرْ عَلَىٰ مَا يَقُولُونَ وَاهْجُرْ هُمْ هَجْرًا جَمِيلًا ۝ (المزمل: ۱۰) ”اور جو باتیں لوگ بنارہے ہیں، ان پر صبر کرو اور شرافت کے ساتھ ان سے الگ ہو جاؤ،“ یعنی مخالفین جو بھی باتیں بنارہے ہیں، تمھیں جھٹلا رہے ہیں، مذاق اڑا رہے ہیں، پروپیگنڈا کر رہے ہیں، اس پر صبر کرو اور راہ خدا میں بھے رہو۔ ان لوگوں کو چھوڑ دو اور چھوڑ و بھی اچھے اور بھلے طریقے سے۔ یہ دوسری ہدایت سورہ مزمل کی ہے اور یہی سورہ مدثر کی۔ یہ بالکل ابتدائی دنوں میں دی جانے والی ہدایات ہیں جو اللہ تعالیٰ نے اپنے نبی کو دیں۔ اس کے بعد دین کی راہ پر آگے بڑھنے کے ہر ہر مرحلے میں یہ ہدایات بار بار دہرائی جاتی رہیں۔

کمی دور مظالم کا دور تھا۔ مخالفین پر ہاتھ اٹھائے بغیر سہنے اور برداشت کرنے کا دور تھا۔ جسمانی مصائب اور تکالیف اٹھانے کا دور تھا۔ جب مدنی دور آیا تو ہاتھ اٹھانے کا زمانہ آیا، اس میں جنگ کی نوبت آئی اور جہاد کا راستہ کھلا۔ اگرچہ اس دور میں ہاتھ اٹھانے اور مقابلہ کرنے کی اجازت تھی مگر اس میں بھی جان و مال کا خطرہ موجود تھا۔ چنانچہ اللہ تعالیٰ نے جب جہاد کی اجازت دی تو ساتھ ہی یہ ہدایت بھی فرمائی:

وَلَنَبْلُونَكُمْ بِشَيْءٍ مِّنَ الْخُوفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ
وَالثَّمَرَاتِ طَ وَبَشِّرِ الصَّابِرِينَ ۝ (البقرة: ۲۱) اور ہم ضرور تحسین خوف و
خطر، فاقہ کشی، جان و مال کے نقصانات اور آمد نیوں کے گھاٹے میں بتلا کر کے تمہاری
آزمائش کریں گے۔ ان حالات میں جو لوگ صبر کریں ان کے لیے بشارت ہے۔

اللہ تعالیٰ نے حضرت موسیٰ اور دوسرے انبیاء کو بھی صبر کی ہدایت کی۔ اس میں بھی یہ دو
چیزیں موجود تھیں کہ راہ میں آنے والے مصائب پر صبر اور نماز کی روشن کامیابی کی روشن ہے۔ اگر کوئی
کنجیاں ہیں جو راستہ کھوئی چلی جائیں، جس سے راہ آسان ہوتی جائے منزل قریب آئے مشکلات کا
 مقابلہ کرنے کی ہمت اور استعداد پیدا ہو تو وہ صبر اور صلوٰۃ ہیں۔ سب انبیاء نے اپنی امتوں کو انہی
دو چیزوں کی نصیحت کی۔ قرآن مجید میں بھی تین گلہ پر مختلف انداز میں یہ بات دہرانی گئی
ہے: وَاسْتَعِينُوا بِالصَّابِرِ وَالصَّلَاةِ ۝ (البقرة: ۲۵) ”صبر اور نماز سے مدد و مدد“۔ گویا جو
راستہ تمہارے سامنے ہے، اللہ کی بنگی اور اللہ کی رضا کے حصول کا راستہ، اللہ کی جنت تک پہنچنے کا راستہ
یہ راہ صبر اور نماز کے ذریعے ہی طے ہو سکتی ہے۔ نماز اور صبر کا کیا تعلق ہے، اس کا ذکر آگئے گا۔

قوت کا سرچشمہ

قرآن مجید میں اگر غور کیا جائے تو یہ معلوم ہوتا ہے کہ دنیا اور آخرت کی ساری بھلانیاں
صبر اور تقویٰ کے ساتھ وابستہ ہیں۔ البتہ ایسا محسوس ہوتا ہے کہ اس تقویٰ کو اختیار کرنے کے لیے
نفس کے اندر جس صلاحیت، تربیت اور استعداد کی ضرورت ہے، اس کا نام صبر ہے۔ آدمی ان
چیزوں سے رک جائے جو اللہ کو ناراض کرنے والی ہیں، ان تمام نفسیاتی کیفیات کے مقابلے میں ڈٹا
رہے جو انسان کے نفس کے اندر سے پیدا ہوتی ہیں، ان ساری رکاوٹوں کے مقابلے میں بھی اللہ کی
راہ پر جمار ہے جو باہر سے آتی ہیں، اس تقویٰ کے حصول کے لیے قوت کا خزانہ اور سرچشمہ صبر ہے۔
اسی لیے تقویٰ کے ساتھ صبر کا ذکر لازماً اور بڑی کثرت کے ساتھ کیا گیا ہے۔ ایک مقام پر فرمایا گیا
کہ مخالفین تمہارے خلاف جو تدبیریں اور ہتھکنڈے اختیار کر رہے ہیں، ان کے مقابلے کے لیے
صبر اور تقویٰ اختیار کرو۔

وَإِنْ تَصْبِرُوا لَا يَضْرُكُمْ كَيْدُهُمْ شَيْئًا ۝ (ال عمرن ۳۰:۱۲۰) ان کی کوئی تدبیر تھا رے خلاف کارگر نہیں ہو سکتی بشرطے کہ تم صبر سے کام لو اور اللہ سے ڈر کر کام کرتے رہو۔

امامت کی شرط

قرآن بتاتا ہے کہ اللہ تعالیٰ نے اس سے پہلے بھی زمین میں جن کو امامت عطا فرمائی، یہ وہی لوگ تھے جو صبر میں سچ اور کھرے ثابت ہوئے۔

حضرت ابراہیم کو دنیا کی امامت اس وقت ملی جب انہوں نے اپنے بیٹے کے لگل پر چھروی رکھی۔ یہ مرحلہ بھی بڑے صبر کا مقاضی تھا۔ بیٹے نے بھی کمال سعادت مندی کے ساتھ کہا: یا آبادت افعُلُ مَا تُؤْمِنُ سَتَجِدُنَّ إِنَّ شَاءَ اللَّهُ مِنَ الصَّابِرِينَ ۝ (الصَّافَّت ۲۷:۱۰۲) ”اباجان، جو کچھ آپ کو حکم دیا جا رہا ہے اسے کردار لیے آپ ان شاء اللہ مجھے صابروں میں سے پائیں گے۔“ بنی اسرائیل کا ذکر آیا کہ مستضعفین تھے غلام تھے فرعون کے شکنچ میں کسے ہوئے تھے اس کے ظلم و جر کے تحت پل رہے تھے لیکن ہم نے ان کو مشرق و مغرب کی زمیون کا مالک بنادیا۔ بنی اسرائیل سے خلافت کا وعدہ اس لیے پورا ہوا کہ انہوں نے صبر کیا۔ جب وہ ان سارے مصائب کے مقابلے میں بنتے رہے، جہاد کیا اور قربانیاں دیں تو اللہ تعالیٰ نے مشرق و مغرب کی خلافت اور حکمرانی ان کے سپرد کر دی۔ وَتَمَّثَّ كَلِمَتُ رَبِّكَ الْحُسْنَى عَلَى بَنِي إِسْرَأَءِيلَ لَا بِمَا حَسِبُوكُمْ ۝ (اعراف ۷:۱۳۷) ”اس طرح بنی اسرائیل کے حق میں تیرے رب کا وعدہ خیر پورا ہوا کیونکہ انہوں نے صبر سے کام لیا تھا۔“

اسی طرح جنت کے بارے میں قرآن واضح طور پر بیان کرتا ہے کہ یہ ان لوگوں کے لیے مخصوص ہے جو صبر کی روشن اختیار کرتے ہیں۔ وَجَزِّهُمْ بِمَا صَبَرُوكُمْ جَنَّةً وَحَرِيرًا ۝ (الدھر ۲۴:۱۲) ”اور ان کے صبر کے بدلتے میں انھیں جنت اور ریشمی لباس عطا کرے گا۔“ ایک دوسری جگہ یہ بات مختلف انداز میں بیان کی گئی ہے: إِنَّمَا يُوْفَى الصَّابِرُونَ أَجْرَهُمْ بِغَيْرِ حِسَابٍ ۝ (الزمر ۹:۱۰) ”صبر کرنے والوں کو تو ان کا اجر بے حساب دیا جائے گا۔“

اللہ تعالیٰ نے یہ بھی فرمایا کہ ہم نے تم سے پہلے بھی اہل کتاب کو اس کی ہدایت کی تھی اور تم کو بھی اسی کی ہدایت کی ہے کہ صبر کی روشن اختیار کرو۔ یہ اس لیے بھی ضروری ہے کہ برائی کے جواب میں مجھے رہنا، اشتعال میں نہ آنا، مخالفتوں کے مقابلے میں اپنے آپ پر قابو رکھنا، ہمت نہ ہارنا، حوصلہ نہ چھوڑنا، مایوسی کا شکار نہ ہونا، اور اشتعال میں آئے بغیر برائی کے جواب میں بھلانی کے راستے پر چنان، صبر کے بغیر ممکن نہیں۔ جب انسان نیکی کا حکم دے گا اور منکر سے روکے گا تو یہ اس کے کام آئے گا۔ یہی عزیت ہے کہ آدمی حالات و مصائب کا جنم کر مقابلہ کرے۔ یہ حکم یہ ہدایت یہ تاکید ہے کہ صبر کرو، اس لیے بھی ہے کہ اس کے بغیر دین کا راستہ طنہیں ہو سکتا۔ اس راستے میں اس کے بغیر قدم آگے نہیں بڑھ سکتے۔

صبر کی اہمیت کا اندازہ اس بات سے بھی لگائیے کہ حضرت لقمان نے جب اپنے بیٹے کو نصیحت کی تو اس کو دوسری ہدایات کے ساتھ صبر کی بھی تلقین کی کہ یہ بڑے عزم و حوصلے کا کام ہے:

يَبْيَنِي أَقِيمُ الصَّلَاةَ وَأَمْرُ بِالْمَعْرُوفِ وَإِنَّهُ عَنِ الْمُنْكَرِ وَأَصْبِرْ عَلَى مَا أَصَابَكَ طَإِنْ ذَلِكَ مِنْ عَزْمٍ الْأُمُورِ (لقمن ۳۱:۷۱) بیٹا! نماز قائم کر، نیکی کا حکم دے، بدی سے منع کر، اور جو مصیبت بھی پڑے اس پر صبر کر۔ یہ بڑے حوصلے کے کاموں میں سے ہے۔

آپ غور کریں کہ آیت کا آغاز نماز سے ہوا اور اختتام صبر پر۔ قرآن مجید میں نماز اور صبر دونوں کا ساتھ ساتھ ذکر آتا ہے۔ اسی طرح جہاں بھی صبر کا ذکر آئے گا کسی نہ کسی طرح اللہ تعالیٰ کا نام بھی آئے گا، اللہ کا ذکر آئے گا، اللہ کی تسبیح کا حکم آئے گا اور اللہ کے قریب ہونے کا ذکر آئے گا۔ اس لیے کہ قرآن مجید کی تعلیم کی رو سے ایک مومن کے لیے اللہ پر ایمان اور اللہ کی ذات کے ساتھ تعلق صبر کا سرچشمہ ہے۔ اسی طرح قرآن میں جہاں بھی جہاد کا ذکر آیا ہے وہاں صبر کا ذکر بھی ساتھ آیا ہے کہ اللہ یہ آزمائ کر رہے گا کہ کون مجاہدہ کرتا ہے اور کون اس کی راہ میں صبر کرتا ہے۔

صبر بے بسی کا نام نہیں
اگر صبر کے یہ معنی ہوں تو اس سے ایک بات بڑی صاف اور واضح ہو جاتی ہے کہ بچپن سے

جو کچھ ہم سنتے چلے آئے ہیں وہ اس کا صرف ایک پہلو ہے۔ یہ کہ جب بے بس ہو جائیں، معاملہ ہاتھ سے نکل جائے، ڈاکٹر جواب دے دیں، موت کا فرشتہ آجائے اور جان نکال لے جائے، تب دم مارنے کی مجال نہیں ہے۔ ایسے موقع پر اس کے علاوہ کیا چارہ ہے کہ صبر کیا جائے۔ لیکن قرآن مجید میں صبر کا جو بیان ہے اس سے یہ معلوم ہوتا ہے کہ بے بسی کی خاموشی یا بے کسی کا نام صبر نہیں ہے، یا قابو نہ ہونے کی وجہ سے کچھ نہ کرپانا صبر نہیں ہے۔ کچھ کرنے اور کچھ کہنے کا حوصلہ بھی ہواں کے باوجود انسان اس سے رک جائے، یہ صبر ہے۔ کسی کام کے کرنے کی استعداد ہو، خواہش بھی موجود ہو لیکن آدمی اس کے مقابلے پر جنم جائے۔ صبر بزداں یا کم حوصلہ لوگوں کا کام نہیں بلکہ صبر تو بڑی ہمت، بڑی جرأت، بڑی بہادری اور عزم و حوصلے کا مطالبہ کرتا ہے۔ اسی لیے قرآن مجید نے بار بار کہا ہے کہ جو صبر کرتے ہیں اور قدرت رکھنے کے باوجود معاف کردیتے ہیں، اور برائی کا جواب بھلائی سے دیتے ہیں کہ یہ بڑے عزم و حوصلے کا کام ہے۔

وَلَمْنَ صَبَرَوْغَفَرَ إِنْ ذَلِكَ لَمِنْ عَزْمِ الْأُمُورِ^۵ (الشوری: ۳۲: ۳۳) البتہ جو شخص صبر سے کام لے اور دگزر کرے تو یہ بڑی اولویتی کے کاموں میں سے ہے۔ ہم دیکھیں گے کہ صبر بے بسی کا نام نہیں ہے بلکہ صبر بدله لینے کی استعداد اور تغییر کا شکار ہو جانے کے باوجود اپنے مقام پر بھے رہنے کا نام ہے۔ کمی زندگی میں اگر ہاتھ اٹھانے کی اجازت نہیں تھی تو اس کی وجہ یہ نہیں تھی کہ وہ ہاتھ اٹھانہیں سکتے تھے بلکہ وہ سب لڑنا جانتے تھے اور مدینہ جا کر انھی لوگوں نے دھکایا بھی کہ وہ کس جو امردی سے لڑنا جانتے ہیں۔ اس زمانے میں کوئی مسلح فوجیں نہیں تھیں۔ ہر ایک کے پاس تلوار ہوا کرتی تھی اور ہر ایک لڑائی میں حصہ لیتا تھا۔ عرب معاشرے کے اندر اگر کوئی تو یہنہ و تذلیل کرے بے عزتی کرے، قبیلے کے کسی آدمی کے اوپر ہاتھ ڈال دے یا کوئی خون ہو جائے، تو برسوں بلکہ ایک ایک سو سال تک خون درخون انتقام کا سلسہ چلتا رہتا تھا۔ ان کے لیے یہ اجنبی بات نہیں تھی کہ آن بان اور عزت کی خاطر مر میں اور اپنے قبیلے کے خون کا بدلہ لیں۔ لہذا مکے میں جو کچھ کیا گیا وہ بے بسی کا صبر نہیں تھا بلکہ ایک سوچ سمجھا راستہ تھا۔ اس کی بنیاد میں بہت ساری چیزیں پوشیدہ تھیں، جن کی یہاں وضاحت کی ضرورت نہیں۔ البتہ یہ بات بالکل واضح ہے کہ یہ صبر بے بسی لاچاری یا بزدی کی وجہ سے نہیں تھا۔

صبر کا حقیقی مقام یہ ہے کہ آدمی اپنے مقاصد کی خاطر جم جائے اور پورے عزم و حوصلے سے مال بھی قربان کرے اور جان بھی کھپائے اور ضرورت پڑنے پر جان دینے سے بھی درلنگ نہ کرے۔

یہ شاید صبر کی بڑی مختصر تعریف ہے جو قرآن مجید میں موجود ہے اور جس کو میں نے بڑی تفصیل کے ساتھ بغیر کسی حوالے کے بیان کیا ہے۔ گویا کہ آدمی کے اپنے اندر سے جو ترغیبات اٹھتی ہیں، جو خواہشات سراٹھاتی ہیں، جو نفسیاتی کیفیات ہوں اور جو باہر سے رکاوٹیں آئیں، ترغیبات ہوں، کوئی دولت کا لائق دے یا جان کا خوف حائل ہو جائے، ان سب کے مقابلے میں اپنے مقام پر مجھے رہنا، اپنے مقصد کے ساتھ وابستہ رہنا، اپنے مقصد کے حصول کے لیے کوشش جاری رکھنا۔۔۔ یہی دراصل صبر ہے۔

صبراً یک جامع اصطلاح ہے۔ اس کے مختلف پہلو ہیں اور ان کو پیش نظر رکھنا چاہیے تاکہ یہ بات اچھی طرح سمجھ میں آجائے کہ قرآن مجید کن کن حوالوں سے صبراً کا مطالبہ کرتا ہے۔

مادی اور نفسیاتی رکاوٹیں

روزمرہ زندگی میں انسان کو جو بھی رکاوٹیں پیش آسکتی ہیں ان کو ہم بنیادی طور پر دو حصوں میں تقسیم کر سکتے ہیں۔ ایک مادی رکاوٹیں اور دوسری نفسیاتی رکاوٹیں۔

مادی رکاوٹوں کے کئی پہلو ہیں۔ کوئی مشکل پڑ جائے، کوئی نقصان ہو جائے، کوئی بڑی خواہش پوری نہ ہو اور کوئی لائق بھی ہو سکتا ہے۔ جب ہم رکاوٹ کا لفظ بولتے ہیں تو اس کا یہ مطلب نہیں کہ اس میں کسی فقہ کی مراحت ہو گی۔ کوئی بھی شے اپنی طرف کھینچ سکتی ہے۔ کسی بھی چیز کی کشش ہو سکتی ہے۔ یہ مادی رکاوٹیں ہیں جن کا تعلق آدمی کے جسم و جان اور مال سے ہے۔

دوسری فقہ کی رکاوٹیں نفسیاتی ہیں۔ ان کی جڑ آدمی کے اپنے اندر اس کے نفس کے اندر اور اس کے دل و دماغ کے اندر ہوتی ہے۔ یہاں جو چیزیں اٹھتی ہیں وہ اس کو راستے سے ہٹاتی ہیں۔ اس کی راہ میں رکاوٹ بنتی ہیں، اس کو ترغیب دیتی ہیں، اس کے اندر خواہشات پیدا کرتی ہیں اور وہ سو سہ ڈلتی ہیں۔ یہ رکاوٹیں اس طرح کی ہو سکتی ہیں کہ: ایسا کرو گے تو یہ ہو جائے گا، جیب سے

پیسہ نکالو گے تو تمہارے پاس کچھ نہیں بچے گا اور تم فقیر اور نادار ہو جاؤ گے، لہذا جیب مت کھلو۔ یہ سارے وسو سے جواندر سے پیدا ہوتے ہیں، یہ نفسیاتی رکاوٹیں ہیں۔

اگر غور کیا جائے تو فی الواقع اصل چیز وہی ہے جو آدمی کے اندر پیدا ہوتی ہے، لہذا اصل رکاوٹیں نفسیاتی رکاوٹیں ہیں۔ مادی مصالح، مادی ترغیبات اور مادی رکاوٹوں کی بھی اصل جڑ آدمی کے نفس کے اندر ہوتی ہے۔ اگر ڈھیر سامال کسی کوں جائے، اس کی نظر میں اس مال کی قیمت پھر کے چند ریزوں سے زیادہ نہیں ہوگی۔ اگر اس کا نقطہ نظر صحیح ہو، اگر اس کو موت کے منہ میں جانا ہے اور وہ سمجھتا ہے کہ یہ موت نہیں ہے بلکہ یہ تو جنت اور اللہ تعالیٰ سے ملاقات کا نام ہے، تو موت کا خوف اس کے دل میں نہ رہے گا۔ بڑی سے بڑی چوٹ آدمی کو لگتی ہے مگر اپنے اندر کے حوصلے سے اپنے اندر کی نفسیاتی کیفیات سے وہ اسے سہار جاتا ہے۔ دوسری طرف ذرا سی مصیبت پڑتی ہے تو آدمی ہمت ہار دیتا ہے اور رونا دھونا شروع کر دیتا ہے۔ اس کا تعلق مصیبت کی مقدار یا آزمائش کی نوعیت سے نہیں ہے کہ آدمی کو کس چیز کا مقابلہ کرنا ہے بلکہ اس کا تعلق اس کے ذہن سے ہے۔ دراصل طاقت کا سرچشمہ انسانی ذہن کے اندر پوشیدہ ہے۔

یہ انسانی سوچ اور جذبہ یا نفسیاتی کیفیت ہی ہے جو اسے دلیر، نذر اور بے باک بنادیتی ہے، یا خوف اور ڈر سے پست ہمت یا بزدل۔ ایک کیفیت کے تحت وہ بڑا طاقت ور بن جاتا ہے۔ ایک ایک سپاہی سوسو سپاہیوں کے مقابلے میں ڈٹ جاتا ہے، اگرچہ مادی و عسکری لحاظ سے وہ مقابلہ کمزور ہوتا ہے۔ اس کی وجہ نہیں کہ اس کے پاس زیادہ مادی طاقت ہے بلکہ اس کی نفسیاتی کیفیت ہوتی ہے جو اسے نذر اور بے باک بنادیتی ہے۔ دوسری طرف یہ احساس کہ ہمارے اوپر مصیبت پڑ سکتی ہے، یہ ایک دوسری نفسیاتی کیفیت ہے جو ایک فرد کی طاقت کو ختم کر کے رکھ دیتی ہے۔ وہ بہت سے وسائل رکھنے کے باوجود اور بہت کچھ کرگزار نے کی صلاحیت کا متحمل ہونے کے باوجود حوصلہ و ہمت ہار دیتا ہے اور عملانہ کامی و نکست سے دوچار ہو کر رہتا ہے۔ (جاری)
